

(सोबत मुंबई ग्रामपंचायत अधिनियम, १९५८ यामध्ये आणखी सुधारणा करण्यासाठी शासन राजपत्र भाग चार असाधारण क्र.३४, दिनांक २ ऑगस्ट, २०१० मध्ये प्रसिध्द करण्यात आलेल्या सन २०१० चा अधिनियम क्र.२३ आणि शासन राजपत्र भाग चार असाधारण क्र.४६, दि.१८ डिसेंबर, २०१० मध्ये प्रसिध्द करण्यात आलेल्या अधिनियम क्र.२८ ची प्रत माहिती व आवश्यक त्या कार्यवाहीसाठी अग्रेषित.)


तात्काळ

दु.क्र./फॅ.क्र.२२८३९९२४

क्र.संकीर्ण-२०१०/प्र.क्र.२६१/पंरा-२
ग्राम विकास व जलसंधारण विभाग,
मंत्रालय, मुंबई-४०० ०३२.
दिनांक: २३ डिसेंबर, २०१०

प्रति,

- १) भा.राज्यपाल यांचे सचिव,
- २) मा.मुख्यमंत्री यांचे प्रधान सचिव,
- ३) मा.उपमुख्यमंत्री यांचे सचिव,
- ४) सर्व मा.मंत्री/राज्यमंत्री यांचे खाजगी सचिव,
- ५) सर्व विधानसभा/विधानपरिषद सदस्य,
- ६) मा.अपर मुख्य सचिव, राज्य निवडणूक आयोग, नवीन प्रशासकीय इमारत, मुंबई-३२,
- ७) मा.प्रधान सचिव/सचिव, आदिवासी विकास विभाग/सामाजिक न्याय व विशेष सहाय्य विभाग, मंत्रालय, मुंबई-३२.
- ८) विभागीय आयुक्त, (सर्व)
- ९) जिल्हाधिकारी, (सर्व)
- १०) मुख्य कार्यकारी अधिकारी, जिल्हा परिषद, (सर्व)
- ११) प्रबंधक, मा.मुंबई उच्च न्यायालय, मुंबई,
- १२) प्रबंधक, मा.मुंबई उच्च न्यायालय, औरंगाबाद खंडपीठ, औरंगाबाद,
- १३) प्रबंधक, मा.मुंबई उच्च न्यायालय, नागपूर खंडपीठ, नागपूर,
- १४) प्रबंधक, जिल्हा न्यायालय, (सर्व)
- १५) संचालक, माहिती व जनसंपर्क संचालनालय, मंत्रालय, मुंबई-३२,
- १६) सर्व सह सचिव/उप सचिव, ग्राम विकास व जलसंधारण विभाग, मंत्रालय, मुंबई-३२,
- १७) निवडनस्ती (पंरा-२), ग्राम विकास व जलसंधारण विभाग, मंत्रालय, मुंबई-३२.


२३/१२/१०

(गजानन दा. लाधे)

कक्ष अधिकारी, महाराष्ट्र शासन



महाराष्ट्र शासन राजपत्र असाधारण भाग चार

वर्ष २, अंक २१(३) | सोमवार, ऑगस्ट २, २०१०/श्रावण १९, शके १९३२ | पृष्ठे ३, किंमत रुपये २६.००

असाधारण क्रमांक ३४

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१० चा महाराष्ट्र अधिनियम क्रमांक २३.—मुंबई ग्रामपंचायत अधिनियम, १९५८ यात आणखी सुधारणा	पृष्ठे
करण्यासाठी अधिनियम	१-३

दिनांक ३१ जुलै २०१० रोजी मा. राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

ह. बा. पटेल,
सचिव,
महाराष्ट्र शासन,
वेधी व न्याय विभाग.

सन २०१० चा महाराष्ट्र अधिनियम क्रमांक २३.

(मा. राज्यपालांची संमती मिळाल्यानंतर "महाराष्ट्र शासन राजपत्रात" दिनांक २ ऑगस्ट २०१० रोजी प्रथम प्रसिद्ध केलेला अधिनियम.)

मुंबई ग्रामपंचायत अधिनियम, १९५८ यात आणखी सुधारणा
करण्यासाठी अधिनियम.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

१९५९
चा
मुंबई ३.
२०१० चा
महा.
अध्या. ५.
आणि ज्याअर्थी, यात यापुढे दिलेल्या प्रयोजनांसाठी, महाराष्ट्राच्या राज्यपालांनी, मुंबई ग्रामपंचायत अधिनियम, १९५८ यात आणखी सुधारणा करण्यासाठी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती ;
आणि म्हणून, त्यांनी दिनांक ९ जून २०१० रोजी, मुंबई ग्रामपंचायत (सुधारणा) अध्यादेश, २०१० प्रख्यापित केला होता ;

(१)

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे, त्याअर्थी, भारतीय गणराज्याच्या एकसष्टाव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व
प्रारंभ.

१. (१) या अधिनियमास, मुंबई ग्रामपंचायत (सुधारणा) अधिनियम, २०१० असे म्हणावे.
(२) तो, दिनांक ९ जून २०१० रोजी अंमलात आला असल्याचे मानण्यात येईल.

सन १९५९ चा
मुंबई अधिनियम
क्रमांक ३ याच्या
कलम १०-१क
ची सुधारणा.

२. मुंबई ग्रामपंचायत अधिनियम, १९५८ (यात यापुढे जगाचा निर्देश " मुख्य अधिनियम " १९५९
असा करण्यात आला आहे), याच्या कलम १०-१क मध्ये, पुढील परंतुके जादा दाखल चा
करण्यात येतील :— मुंबई ३.

“ परंतु, राज्य निवडणूक आयोगाने जाहीर केलेल्या निवडणूक कार्यक्रमानुसार सार्वत्रिक किंवा पोट-निवडणुकांकरिता नामनिर्देशनपत्र भरण्याचा शेवटचा दिनांक ३१ डिसेंबर २०१० हा किंवा त्यापूर्वीचा असेल, मात्र, जिने नामनिर्देशनपत्र भरण्याच्या दिनांकापूर्वी, आपल्या जातीच्या प्रमाणपत्राच्या पडताळणीसाठी पडताळणी समितीकडे अर्ज केलेला असेल, परंतु जिला नामनिर्देशनपत्र भरण्याच्या दिनांकाला वैधता प्रमाणपत्र मिळालेले नसेल अशी व्यक्ती, नामनिर्देशनपत्रासोबत,—

(एक) वैधता प्रमाणपत्र देण्यासाठी तिने पडताळणी समितीकडे सादर केलेल्या अर्जाची सत्य प्रत किंवा पडताळणी समितीकडे तिने असा अर्ज केला असल्याबद्दलचा अन्य कोणताही पुरावा ; आणि

(दोन) ती निवडून आल्याच्या दिनांकापासून चार महिन्यांच्या मुदतीत, पडताळणी समितीने दिलेले वैधता प्रमाणपत्र ती सादर करील याबद्दलचे हमीपत्र,

सादर करील :

परंतु आणखी असे की, त्या व्यक्तीने, ती निवडून आल्याच्या दिनांकापासून चार महिन्यांच्या मुदतीत वैधता प्रमाणपत्र सादर करण्यात कसूर केल्यास, तिची निवड भूतलक्षी प्रभावाने रद्द झाली असल्याचे मानण्यात येईल आणि ती, सदस्य राहण्यास निरह ठरेल. ”.

सन १९५९
चा मुंबई
अधिनियम
क्रमांक ३
याच्या कलम
३०-१क ची
सुधारणा.

३. मुख्य अधिनियमाच्या कलम ३०-१क मध्ये, पुढील परंतुके जादा दाखल करण्यात येतील :—

“ परंतु, राज्य निवडणूक आयोगाने जाहीर केलेल्या निवडणूक कार्यक्रमानुसार सार्वत्रिक किंवा पोट-निवडणुकांकरिता, नामनिर्देशनपत्र भरण्याचा शेवटचा दिनांक ३१ डिसेंबर २०१० हा किंवा त्यापूर्वीचा असेल, मात्र, जिने नामनिर्देशनपत्र भरण्याच्या दिनांकापूर्वी, आपल्या जातीच्या प्रमाणपत्राच्या पडताळणीसाठी पडताळणी समितीकडे अर्ज केलेला असेल, परंतु

जिला नामनिर्देशनपत्र भरण्याच्या दिनांकाला वैधता प्रमाणपत्र मिळालेले नसेल अशी व्यक्ती, नामनिर्देशनपत्रासोबत,—

(एक) वैधता प्रमाणपत्र देण्यासाठी तिने पडताळणी समितीकडे सादर केलेल्या अर्जाची सत्य प्रत किंवा पडताळणी समितीकडे तिने असा अर्ज केला असल्याबद्दल अन्य कोणताही पुरावा ; आणि

(दोन) ती निवडून आल्याच्या दिनांकापासून चार महिन्यांच्या मुदतीत, पडताळणी समितीने दिलेले वैधता प्रमाणपत्र ती सादर करील याबद्दलचं हनीपत्र,

सादर करील :

परंतु आणखी असे की, त्या व्यक्तीने, ती निवडून आल्याच्या दिनांकापासून चार महिन्यांच्या मुदतीत वैधता प्रमाणपत्र सादर करण्यात कसूर केल्यास, तिची निवड भूतलक्षी प्रभावाने रद्द झाली असल्याचे मानण्यात येईल आणि ती, सरपंच राहण्यास निरह ठरेल. ”.

- २०१० चा
महा.
अध्या.
५.
४. (१) मुंबई ग्रामपंचायत (सुधारणा) अध्यादेश, २०१० हा, याद्वारे, निरसित करण्यात येत आहे. सन २०१० चा महाराष्ट्र अध्यादेश क्रमांक ५ याचे निरसन व व्यावृत्ती.
- (२) असे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमान्वये करण्यात आलेली कोणतीही कृती किंवा कार्यवाही (काढण्यात आलेली कोणतीही अधिसूचना किंवा आदेश यांसह) ही, या अधिनियमान्वये सुधारणा करण्यात आलेल्या मुख्य अधिनियमान्वये करण्यात आलेली कृती किंवा कार्यवाही किंवा, यथास्थिती, काढण्यात आलेली अधिसूचना या आदेश असल्याचे मानण्यात येईल.



महाराष्ट्र शासन राजपत्र असाधारण भाग चार

वर्ष २, अंक ३०(३) | शनिवार, डिसेंबर १८, २०१०/अग्रहायण २७, शके १९३२ | पृष्ठे २, किंमत रुपये २६.००

असाधारण क्रमांक ४६

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१० चा महाराष्ट्र अधिनियम क्रमांक २८—मुंबई ग्रामपंचायत अधिनियम, १९५८ यात आणखी सुधारणा करण्यासाठी अधिनियम	पृष्ठे १-२
--	---------------

दिनांक १८ डिसेंबर २०१० रोजी मा. राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे प्रसिद्ध करण्यात येत आहे.

ह. बा. पटेल,
सचिव,
महाराष्ट्र शासन,
विधी व न्याय विभाग.

सन २०१० चा महाराष्ट्र अधिनियम क्रमांक २८.

(मा. राज्यपालांची संमती मिळाल्यानंतर "महाराष्ट्र शासन राजपत्रात" दिनांक १८ डिसेंबर २०१० रोजी प्रथम प्रसिद्ध केलेला अधिनियम)

मुंबई ग्रामपंचायत अधिनियम, १९५८ यात आणखी सुधारणा करण्यासाठी अधिनियम.

ज्याअर्थी, यात यापुढे दिलेल्या प्रयोजनांसाठी, मुंबई ग्रामपंचायत अधिनियम, १९५८ यात १९५९ चा आणखी सुधारणा करणे इष्ट आहे ; त्याअर्थी, भारतीय गणराज्याच्या एकसष्टाव्या वर्षी, याद्वारे, मुंबई ३. पुढील अधिनियम करण्यात येत आहे :—

१. (१) या अधिनियमास, मुंबई ग्रामपंचायत (दुसरी सुधारणा) अधिनियम, २०१० असे संक्षिप्त नाव म्हणावे. व प्रारंभ.

(२) तो, दिनांक १ जून २०१० रोजी अंमलात आला अस त्याचे मानण्यात येईल.

सन १९५९ चा
मुंबई अधिनियम
क्रमांक ३ याच्या
कलम ५०-५क
ची सुधारणा.

२. मुंबई ग्रामपंचायत अधिनियम, १९५८ (यात यापुढे त्याचा निर्देश "मुख्य अधिनियम" १९५९ चा मुंबई ३. असा करण्यात आला आहे) याच्या कलम १०-१क मधील,—

- (क) पहिल्या परंतुकातील खंड (दोन) मध्ये "चार महिन्यांच्या" या मजकुराऐवजी "सात महिन्यांच्या" हा मजकूर दाखल करण्यात येईल ;
- (ख) दुसऱ्या परंतुकातील "चार महिन्यांच्या" या मजकुराऐवजी "सात महिन्यांच्या" हा मजकूर दाखल करण्यात येईल.

सन १९५९ चा
मुंबई
अधिनियम
क्रमांक ३
याच्या कलम
३०-१क ची
सुधारणा.

३. मुख्य अधिनियमाच्या कलम ३०-१क मधील,—

- (क) पहिल्या परंतुकातील खंड (दोन) मध्ये "चार महिन्यांच्या" या मजकुराऐवजी "सात महिन्यांच्या" हा मजकूर दाखल करण्यात येईल ;
- (ख) दुसऱ्या परंतुकातील "चार महिन्यांच्या" या मजकुराऐवजी "सात महिन्यांच्या" हा मजकूर दाखल करण्यात येईल.